



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 21-12-2023

விளக்கம் அளிப்பதில் என்ன பிரச்சினை?

இந்திய நாடாளுமன்றத்தில் இருந்து 92 நாடாளுமன்ற உறுப்பினர்கள் இடைநீக்கம் செய்யப்பட்டுள்ளார்கள். பா.ஜ.க.வின் ஜனநாயகச் சாதனைகளில் இதுவும் ஒன்று.

நாடாளுமன்றத்தில் இருந்து நாடாளுமன்ற உறுப்பினர்களை இடைநீக்கம் செய்வது அவர்களுக்குப் புதிதல்ல.

நாடாளுமன்றத்தில் நாட்டின் முக்கிய விவகாரங்கள் குறித்து விவாதம் நடத்த அனுமதி கோரி குரல் எழுப்பியதற்காக கடந்த 5 ஆண்டுகளில் 57 நாடாளுமன்ற உறுப்பினர்கள் 71 முறை இடைநீக்கம் செய்யப்பட்டுள்ளனர்.

நாடாளுமன்றத்தில் கடந்த 2019 ஆம் ஆண்டு முதல் விலைவாசி உயர்வு, ஜி.எஸ்.டி வரி உயர்வு, மகாராஷ்டிரா குதிரை பேரம், மணிப்பூர் கலவரம், ரஃபேல் விவகாரம், டெலிபோன் ஓட்டுக் கேட்டி, அதானி விவகாரம் உள்ளிட்ட பிரச்சினைகளை எழுப்பியதற்கு 57 நாடாளுமன்ற உறுப்பினர்கள் 71 முறை இடைநீக்கம் செய்யப்பட்டு இருக்கிறார்கள். அதிகபட்சமாக 2022 ஆம் ஆண்டு மழைக்கால கூட்டத்தொடரின் போது ஜி.எஸ்.டி வரி உயர்வுக்கு எதிராக நாடாளுமன்றத்தில் விவாதம் நடத்த வேண்டும் என்று எதிர்க்கட்சிகள் வலியுறுத்தின. ஆனால் விவாதம் நடத்த அனுமதி மறுக்கப்பட்டது. அப்போது நாடாளுமன்றத்தில் முழக்கமிட்ட 23 எம்.பி.க்கள் இடைநீக்கம் செய்யப்பட்டனர். தி.மு.க. எம்.பி.க்கள் ஐந்து பேர் உட்பட அப்போது 19 எம்.பி.க்கள் மாநிலங்களவையில் இடைநீக்கம் செய்யப்பட்டனர். அதே பிரச்சினையில் மக்களவையில் நான்கு எம்.பி.க்கள் இடைநீக்கம் செய்யப்பட்டனர்.

2021 ஆம் ஆண்டு குளிர்கால கூட்டத் தொடரின் போது விவசாயிகள் பிரச்சினை, விவசாயிகள் போராட்டம் குறித்து விவாதம் நடத்த வலியுறுத்தியதற்காக மாநிலங்களவையில் 12 எம்.பி.க்கள் இடைநீக்கம் செய்யப்பட்டனர். இப்படி பல பிரச்சினைகளில் காங்கிரஸ், தி.மு.க., திரிணாமுல் காங்கிரஸ், இடதுசாரி கட்சிகள் உள்ளிட்ட எதிர்க்கட்சிகளைச் சேர்ந்த 57 எம்.பி.க்கள் 71 முறை சஸ்பெண்ட் செய்யப்பட்டு இருப்பது தெரியவந்துள்ளது. இடைநீக்கம் செய்வதுதான் பா.ஜ.க. தலைமையின் அரசியல் பாணியாகும்.

ராகுல்காந்தியை பதவி நீக்கம் செய்ததைப் போலவோ - மஹீஷா மொய்த்ரா பதவியைப் பறித்ததைப் போலவோ செய்ய முடியாத நிலையில், 'இடைநீக்கம்' என்ற அஸ்திரத்தை அதிகம் பயன்படுத்தி வருகிறார்கள். இதைத்தான் இப்போதும் செய்துள்ளார்கள்.

கடந்த 13 ஆம் தேதி நாடாளுமன்றத்தில் புகைக்குண்டு வீசப்பட்டது. இது தொடர்பாக விவாதிக்க வேண்டும் என்று சொன்ன கனிமொழி கருணாநிதி உள்ளிட்ட 13 மக்களவை உறுப்பினர்களும், ஒரு மாநிலங்களவை உறுப்பினரும் இடைநீக்கம் செய்யப்பட்டார்கள். அதன் பிறகு நேற்றைய தினம் மக்களவை உறுப்பினர்கள் 33 பேர், மாநிலங்களவை உறுப்பினர்கள் 45 பேர் என 78 எம்.பி.க்கள் இடைநீக்கம் செய்யப்பட்டார்கள். ஆக மொத்தம் 92 உறுப்பினர்கள் இடைநீக்கம் செய்யப்பட்டுள்ளார்கள். நாடாளுமன்ற தி.மு.க. குழுத்தலைவர் டி.ஆர்.பாலு உள்ளிட்ட 10 தி.மு.க. உறுப்பினர்கள் இதில் அடக்கம்.

இந்தியாவின் நாடாளுமன்றத்துக்குள் புகுந்து புகைக் குண்டு வீசும் சம்பவம் நடந்திருக்கிறது. இதைக் கூட விவாதிக்காமல் நாடாளுமன்றம் எதற்காக கூட வேண்டும்? உள்ளே புகுந்தவர்களுக்கு ஏதாவது ஒரு காங்கிரஸ் எம்.பி. பாஸ் கொடுத்திருந்தால் விவாதித்திருப்பார்களா, மாட்டார்களா? உள்ளே புகுந்தவர்களில் ஒருவர் கிசலாமியராக இருந்திருந்தால் விவாதித்திருப்பார்களா, மாட்டார்களா? இப்போது மட்டும் ஏன் விவாதிக்கவில்லை? உள்ளே வீசப்பட்ட புகைக் குண்டுவில் ரசாயனமோ - விஷமோ கலக்கப்பட்டு இருந்தால் என்ன ஆகி இருக்கும்? பலரது உயிருக்கே ஆபத்தானதாக ஆகி இருக்குமே? அப்போதும் இப்படித்தான் இருந்திருப்பார்களா?

இந்தியாவின் பிரதமர் நரேந்திரமோடி சபைக்கு வருகை தந்து, நாடாளுமன்ற உறுப்பினர்களுக்கு ஆறுதல் கூடச் சொல்லவில்லையே? உள்துறை அமைச்சர் அமித்ஷா, நாடாளுமன்றத்துக்குள் வந்து விளக்கம் கூட அளிக்கவில்லையே? விளக்கம் அளிப்பதில் என்ன பிரச்சினை இருக்கிறது?

ஆனால் இந்தி நாளிதழ் ஒன்றுக்கு பிரதமர் பேட்டி அளித்திருப்பதாகச் செய்தி வெளியாகி உள்ளது. "நாடாளுமன்றப் பாதுகாப்பு அத்துமீறல் சம்பவம் வேதனை அளிக்கிறது. கவலைக்குரியது. இது தொடர்பாக புலனாய்வு அமைப்புகள் விசாரணை மேற்கொண்டு வருகின்றன. கடுமையான நடவடிக்கைகள் எடுக்கப்பட்டு வருகின்றன. இந்த விவகாரத்தின் பின்னணியில் இருப்பவர்கள் மற்றும் அவர்களின் நோக்கம் குறித்து ஆழமாக விசாரிப்பது அவசியம். நாடாளுமன்றச் சம்பவத்தின் தீவிரத்தை குறைத்து மதிப்பிட முடியாது. அதே தீவிரத்துடன் மக்களவைத் தலைவர் தேவையான அனைத்து நடவடிக்கைகளையும் எடுத்து வருகிறார். கூட்டு மனப் பான்மையுடன் தீர்வு காணும் முயற்சிகள் மேற்கொள்ளப்பட வேண்டும். இது போன்ற விவகாரத்தின் வீண் சர்ச்சைகளை அனைவரும் தவிர்க்க வேண்டும்" என்று பிரதமர் சொன்னதாகச் செய்தி வெளியாகி உள்ளது.

இதையே நாடாளுமன்றத்தில் சொன்னால் என்ன குறைந்து விடப் போகிறது? ஒரு நாடாளுமன்ற உறுப்பினர்க்கு எங்கோ ஒரு இடத்தில் ஏதாவது ஒரு பிரச்சினை என்றால், அது தொடர்பாக 'உரிமை மீறல்' என்ற பொருளில் நாடாளுமன்றத்தில் பிரச்சினை கிளப்பப்பட்டு விவாதங்கள் நடக்கும். ஆனால் இங்கே அனைத்து உறுப்பினர்களும் அச்சுறுத்தப்பட்டுள்ளார்கள். பா.ஜ.க. உறுப்பினர்களும் சேர்ந்து ரீதியில் இருக்கிறார்கள். இது மிகப்பெரிய அச்சுறுத்தல் அல்லவா? அது விவாதிக்க வேண்டாமா?

இதனை எதிர்க்கட்சிகள் அரசியல் ஆக்கவில்லை. 'உள்துறை அமைச்சர் பதில் சொல்ல வேண்டும்' என்றுதான் சொல்கிறார்கள். உள்துறை அமைச்சர் அவருக்கு சம்பந்தமில்லாத பிரச்சினைக்கு எல்லாம் - பிரதமருக்குப் பதிலாக பக்கம் பக்கமாக உரையாற்றி இருக்கிறாரே. இப்போது அவர் பதில் சொல்லியாக வேண்டியதற்கு ஏன் பதில் அளிக்க மறுக்கிறார்?

"நாடாளுமன்றத்துக்குள் வரும் எங்களுக்கு என்ன பாதுகாப்பு இருக்கிறது?" என்று கேட்க நாடாளுமன்ற உறுப்பினர்களுக்கு உரிமை இல்லையா?



புதுடெல்லி - அசோகா ஓட்டலில், நேற்று முன்தினம் மாலை நடைபெற்ற 'இண்டியா' கூட்டணிக் கட்சிகளின் தலைவர்கள் ஆலோசனைக் கூட்டத்தில் - அகில இந்திய காங்கிரஸ் கட்சியின் தலைவர் திருமதி. சோனியா காந்தி அவர்களும், முதல்வர் மு.க.ஸ்டாலின் அவர்களும் உரையாடிய போது எடுத்த படம். நாடாளுமன்ற கழகக் குழுத் தலைவர் டி.ஆர்.பாலு உடன் உள்ளார்.

நெல்லை மாவட்டத்தில் கனமழை!

அமைச்சர் உதயநிதி ஸ்டாலின் நிவாரணப் பணி!

பாதிக்கப்பட்ட மக்களுக்கு நிவாரணப் பொருட்கள் வழங்கல்!

நெல்லை, டிச. 21 - நெல்லை மாவட்டத்தில் மழையினால் பாதிக்கப்பட்ட பகுதிகளை இளைஞர்நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 18ம் தேதி அன்று பார்வையிட்டு சமாதானபுரம் பெல் பள்ளியில் தங்க வைக்கப்பட்டுள்ள நபர்களுக்கும், தச்சநல்லூர் வெல் கம் மஹாலில் தங்க வைக்கப்பட்டுள்ள நபர்களுக்கும், அடிப்படைத் தேவை யான நிவாரண உதவிகளை வழங்கி சந்திப்பு பேருந்து நிலையத்தில் வெள்ள பாதிப்புகளை பார்வையிட்டார்கள்.

நெல்லை மாவட்டத்தில் கடந்த இரண்டு நாட்களில் பெய்த கனமழை காரணமாக மாவட்டம் முழுவதும் வெள்ளப் பெருக்கு ஏற்பட்டது. தாமிரவரணி ஆற்றில் அதிக அளவுக்கு மேல் தண்ணீர் வந்ததால் பல்வேறு இடங்களில் தண்ணீர் தேங்கி பாதிப்பு ஏற்பட்டது. இந்த மழையானது நான்கு தென் மாவட்டங்களில் அதிக அளவு பாதிப்புகளை ஏற்படுத்தி உள்ளது.

மழையின் பாதிப்பை அறிந்து தமிழ்நாடு முதலமைச்சர் அவர்கள் பாதிக்கப்பட்ட மாவட்டங்களுக்கு பொறுப்பு அமைச்சர்களையும், உயர் அதிகாரிகளையும் அனுப்பி வைத்து மீட்பு பணிகளுக்கு உத்தரவிட்டார்கள். தொடர்ந்து மீட்பு பணிகளை துரிதப்படுத்தவும், கண்காணிக்கும் கண்காணிப்பு அலுவலர்களை அனுப்பி வைத்து கண்காணிக்கப்பட்டு வருகிறது.

வெள்ளத்தினால் பாதிக்கப்பட்ட மக்களுக்கு இதுவரை 50,000 நபர்களுக்கு தரமான உணவு கொடுக்கப்பட்டுள்ளது. பொது மக்களுக்கு பால் கிடைப்பதற்காக நடவடிக்கைகள் மேற்கொள்ளப்பட்டு சம்பந்தப்பட்ட அமைச்சரிடம் இதுகுறித்து அறிவுறுத்தப்பட்டு 10 ஆயிரம் லிட்டர் பால் கொண்டு வருவதற்கு நடவடிக்கைகள் மேற்கொள்ளப்பட்டுள்ளது.

மாவட்டத்தில் இதுவரை 36 கிராமங்களில் வெள்ளநீர் புகுந்துள்ளது வெள்ள நீர்களை வெளியேற்றும் பணிகள் நடைபெற்று வருகிறது. மாவட்டத்தில் உள்ள தாழ்வானப் பகுதியில் உள்ள மக்கள் அனைவரையும் நிவாரண முகாம்களில் வரவழைத்து தங்கவைப்பதற்கான நடவடிக்கைகள் மேற்கொள்ளப்பட்டுள்ளது. முதல்வர் அவர்கள் விரைவில் திருநெல்வேலி மாவட்டத்திற்குத் தேவையான நிவாரணத்தை அறிவிப்பார்கள். தமிழ்நாட்டு மக்களுக்கு இயற்கை சீற்றங்களால் ஏற்பட்ட பாதிப்பு களும் ஏற்படாமல் இருக்க முன்னெச்சரிக்கை நடவடிக்கை எடுக்கப்பட்டு தமிழ்நாடு மக்களை பாதுகாக்கும் அரசாக தமிழ்நாடு முதலமைச்சர் அவர்கள் தலைமை பிளான அரசு செயல்பட்டு வருகிறது.

இவ்வாறு இளைஞர் நலன் மற்றும்

புதுச்சேரியில் இனமானப் பேராசிரியர் பிறந்த நாள் விழா!

புதுச்சேரி, டிச. 21 - தி.மு.க. முன்னாள் பொதுச்செயலாளர் மறைந்த பேராசிரியர் அவர்களின் பிறந்த நாள் விழா புதுச்சேரி மாநில தி.மு.க. சார்பில் நேற்று முன்தினம் கடைப்பிடிக்கப்பட்டது.

ஸ்போர்த் வீதியில் உள்ள தி.மு.க. தலைமை அலுவலகத்தில் நடைபெற்ற பிறந்த நாள் நிகழ்ச்சியில் மாநில கழக அமைப்பாளரும், சட்டமன்ற எதிர்க்கட்சித் தலைவருமான இரா.சிவா தலைமையில் தி.மு.க.-வினர் அலங்கரித்து வைக்கப்பட்டிருந்த பேராசிரியர் அவர்களின் திருவுருவப் படத்திற்கு மலர் தூவி மரியாதை செலுத்தினார்.

இந்த நிகழ்ச்சியில், அவைத் தலைவர் எஸ்.பி. சிவக்குமார், மாநில துணை அமைப்பாளர் வி. அனீசா பால் கென்னடி, எம்.எல்.ஏ., மாநில இளைஞர் அணி அமைப்பாளர் எல். சம்பத் எம்.எல்.ஏ., துணை அமைப்பாளர் அ. தைய்யநாதன், தலைமைச் செயற்குழு உறுப்பினர்கள் முன்னாள் சட்டமன்ற உறுப்பினர் பூ. மூர்த்தி, கே.எம்.பி. லோகையன், ஜே.வி.எஸ்.ஆறுமுகம், டி.அருட்செல்வி, பொதுக்குழு உறுப்பினர்கள் வெ. ராமசாமி, தங்கவேலு, சி. கோபால், வே. கார்த்திகேயன், பெ.வேலவன், ஆர். கோகுல், ஆர். ரவிந்திரன், டி.செந்தில்வேலன், ப. இளம்பரிதி, பெ. பழனி, மு. பிரபாகரன், எஸ். எஸ். செந்தில்குமார், வே. மாறன், நா. கோபாலகிருஷ்ணன், எஸ். அமுதாசுமார், எஸ். நர்கிஸ், தொகுதி செயலாளர்கள் எம்.ஆர். திராவிடமணி, இரா. சக்திவேல், வ. சித்தாராமன், பாண்டு அரிகிருஷ்ணன், செ. நடராஜன், ஜி.பி. சவுரிராஜன், து. சக்திவேல், கோ. தியாகராஜன், ர. சிவக்குமார், ரா.ஆறுமுகம், ப. வடிவேல், ஜே. மோகன், வெ. சக்திவேல், க. ராஜாராமன், செல்வ. பார்த்திபன் உள்ளிட்ட மற்றும் பலர் கலந்துகொண்டனர்.

இரண்டாம் ஆண்டு நினைவு நாள்

21.12.2023

திரு. கே.சண்முகநாதன்

(முத்தமிழ் அறிஞர் டாக்டர் கலைஞர் அவர்களின் தனிச் செயலாளர்)

இதே நாளில் எங்களை விட்டு பிரிந்தாலும் என்றும் உங்கள் நினைவில் வாழும்

கே.ச.அருண் - கே.ச.பாலாஜி

மற்றும் குடும்பத்தினர்